

TNPSC துளிகள்

- ❖ ஹீமாந்த் பிஸ்வா சர்மா அவர்கள் அசாமின் 15வது முதலமைச்சராகப் பதவி ஏற்க உள்ளார்.
 - இவர் தற்போதைய முதல்வரான சர்பானந்தா சோனோவால் அவர்களின் ஆட்சிக் காலம் முடிவடைந்ததை அடுத்து முதல்வர் பொறுப்பினை ஏற்க உள்ளார்.
- ❖ ஐக்கிய நாடுகள் அமைப்பானது ஒவ்வொரு ஆண்டும் மே 08 மற்றும் 09 ஆகிய தேதிகளை இரண்டாம் உலகப் போரின் போது உயிரிழந்தவர்களின் நினைவு மற்றும் நல்லிணக்க நாளாக கடைபிடித்து வருகிறது.
 - இரண்டாம் உலகப் போரினால் பாதிக்கப்பட்ட அனைவருக்கும் இந்த தினத்தில் அஞ்சலி செலுத்தப் படுகிறது. இந்த ஆண்டானது இரண்டாம் உலகப்போரின் 76வது நிறைவு ஆண்டு ஆகும்.

தமிழ்நாடு செய்திகள்

கோவிட் - 19 கட்டுப்பாட்டுக் கட்டளை மையம்

- ❖ கோவிட்-19 கட்டுப்பாட்டுக் கட்டளை மையமாக (War Room) செயல்பட உள்ள ஒருங்கிணைந்த கட்டுப்பாட்டுக் கட்டளை மையத்தினுடைய (Unified Command Centre – UCC) ஆறு முதன்மை அலுவலர்களின் பெயர்களை தமிழக அரசு அறிவித்துள்ளது.
- ❖ வழிகாட்டு நெறிமுறைகளுக்கான நிர்வாக இயக்குநர் தரேஷ் அகமத் அவர்கள் UCC மையத்தின் தலைமைப் பொறுப்பினையும் கட்டளை மையத்தினுடைய ஒட்டுமொத்த ஒருங்கிணைப்பிற்கானப் பொறுப்பினையும் ஏற்க உள்ளார்.
- ❖ தமிழ்நாடு குடிமைப் பணிகள் ஆணையத்தின் செயலரான K. நந்தகுமார் அவர்கள் மாநில அளவிலான ஆக்சிஜன் கண்காணிப்பு மற்றும் அவசரகாலத் தேவைகளைப் பூர்த்தி செய்தல் ஆகியவற்றுக்கான முதன்மை அதிகாரியாக நியமிக்கப்பட்டுள்ளார்.
- ❖ திரு. நந்தகுமார் அவர்கள் தமிழ்நாடு மருத்துவ கருவிகள் வழங்கீட்டுக் கழகத்துடன் இணைந்து அரசு மற்றும் தனியார் மருத்துவமனைகளில் நிலவும் திரவ ஆக்சிஜன் தேவை தொடர்பான அனைத்துப் பிரச்சினைகளையும் எதிர் கொள்வார்.
- ❖ கூடுதல் ஆட்சியரான (வளர்ச்சி) டாக்டர். S. உமா அவர்கள் அரசு மற்றும் தனியார் மருத்துவமனைகளில் படுக்கை வசதிகளின் மீதான மேலாண்மை விவகாரத்தினைக் கண்காணிப்பதற்கான தலைமை அதிகாரியாக நியமிக்கப் பட்டு உள்ளார்.
- ❖ TANGEDCO (Tamil Nadu Generation and Distribution Corporation Limited) அமைப்பின் இணை நிர்வாக இயக்குநரான டாக்டர் S. வினீத் அவர்கள் சென்னை மற்றும் அதனைச் சுற்றியுள்ள அனைத்துப் பதிவு செய்யப்பட்ட மற்றும் பதிவு செய்யப்படாத தனியார் மருத்துவமனைகளை நேரில் சென்று ஆய்வு செய்யும் பணிகளை மேற்கொள்வார்.
- ❖ வேலூரின் துணை ஆட்சியரான R. ஐஸ்வர்யா மற்றும் திருவள்ளூரின் ஆட்சியரான அனாமிகா ரமேஷ் ஆகியோர் இவருக்கு உதவிகரமாக இருப்பர்.
- ❖ சென்னை மற்றும் அதனைச் சுற்றியுள்ளப் பகுதிகளிலுள்ள முக்கிய அரசு மருத்துவக் கல்லூரிகள் (பிரத்தியேக கோவிட் - 19 மருத்துவமனைகள்) மற்றும் இதர பிரத்தியேக கோவிட் - 19 மருத்துவமனைகள் ஆகியவற்றைக் கண்காணிக்கும் பணிகளை TIDCO (Tamil Nadu Industrial Development Corporation) அமைப்பின் நிர்வாக இயக்குநரான K.P. கார்த்திகேயன் அவர்கள் மேற்கொள்வார்.



- ❖ கட்டுப்பாட்டுக் கட்டளை மையத்தின் தரத்தினைப் பராமரித்தல் மற்றும் அதன் சேவைகள் திறம்பட கிடைக்கப் பெறச் செய்வதற்கான பணிகளை TANFINET அமைப்பின் பொது மேலாளரான R. அழகுமீனா அவர்கள் மேற்கொள்வார்.

முக்கிய நியமனங்கள் - தமிழ்நாடு

- ❖ இந்திய ஆட்சிப் பணி (ஐ.ஏ.எஸ்) அதிகாரியான V. இறையன்பு அவர்கள் தமிழக தலைமைச் செயலாளராக நியமிக்கப்பட்டுள்ளார்.
- ❖ நூறு நாட்களுள் மக்களின் குறைகளுக்குத் தீர்வு வழங்குவதற்கான நடவடிக்கைகளை மேற்கொள்வதற்காக அமைக்கப்பட்ட ஒரு சிறப்புப் பிரிவின் தலைவராக இந்திய ஆட்சிப் பணி அதிகாரியான சில்பா பிரபாகர் சதீஷ் அவர்களை தி.மு.க அரசானது நியமித்து உள்ளது.
- ❖ 1993 ஆம் ஆண்டு ஆட்சிப்பணி அதிகாரிகள் குழுவைச் சேர்ந்த மூத்த ஐ.ஏ.எஸ். அதிகாரியான ககன்தீப் சிங் பேடி அவர்கள் சென்னை மாநகராட்சி ஆணையராக நியமிக்கப்பட்டுள்ளார்.
- ❖ R. சண்முக சுந்தரம் அவர்கள் தமிழ்நாட்டின் புதிய தலைமை வழக்குரைஞராக நியமிக்கப்பட்டுள்ளார்.
- ❖ இவர் 1996 முதல் 2001 ஆம் ஆண்டு வரை மாநிலத்தின் அரசுத் தரப்பு வழக்கறிஞராக பணியாற்றிய மூத்த வழக்கறிஞராவார்.

நான்கு புதிய செயலாளர்கள்

- ❖ முதலமைச்சர் மு.க. ஸ்டாலின் அவர்களுடைய புதிய செயலாளர்களாக, தமிழக அரசானது நான்கு இந்திய ஆட்சிப் பணி அதிகாரிகளை நியமித்துள்ளது.
- ❖ அந்த நான்கு அதிகாரிகள்
 - தொல்லியல் துறை ஆணையரான T. உதயச்சந்திரன், முதன்மைச் செயலாளர்,
 - தமிழ்நாடு மருத்துவ சேவைக் கழகத்தின் மேலாண்மை இயக்குநரான P. உமாநாத், இரண்டாம் செயலாளர்,
 - அருங்காட்சியங்களின் ஆணையரான M.S. சண்முகம், மூன்றாம் செயலாளர் மற்றும்
 - தொழில்துறை ஆணையர் மற்றும் தொழில் துறை மற்றும் வர்த்தக இயக்குநரான அனு ஜார்ஜ், நான்காம் செயலாளர் ஆவர்.

தேசியச் செய்திகள்

2-DG வாய்வழியாக உட்கொள்ளும் வகையிலான மருந்து

- ❖ பாதுகாப்பு ஆராய்ச்சி மற்றும் வளர்ச்சி அமைப்பினால் (DRDO - Defence Research Development Organisation) உருவாக்கப்பட்ட 2-DG என்ற மருந்திற்கான அவசரகாலப் பயன்பாட்டிற்கு வேண்டி அதற்கு அனுமதி வழங்கப்பட்டுள்ளது.
- ❖ 2-DG என்றால் 2-டி ஆக்சி-டி-குளுக்கோஸ் (2-Deoxy-D-Glucose) என்பதாகும்.
- ❖ Dr. ரெட்டி ஆய்வகத்துடன் இணைந்து இந்த மருந்தானது உருவாக்கப்பட்டுள்ளது.
- ❖ லேசானது முதல் மிதமான கோவிட்-19 தொற்றுள்ள நோயாளிகளுக்கு இந்த மருந்தினை வழங்குவதற்கான அவசரகாலப் பயன்பாட்டிற்கு இந்தியத் தலைமை மருந்துக் கட்டுப்பாட்டு அமைப்பானது அனுமதி வழங்கியுள்ளது.



மாதிரி காப்பீட்டுக் கிராமங்கள்

- ❖ இந்தியக் காப்பீட்டு ஒழுங்குமுறை மற்றும் வளர்ச்சி ஆணையமானது (IRDAI – Insurance Regulatory and Development Authority) மாதிரி காப்பீட்டுக் கிராமங்கள் (Model Insurance Villages – MIV) எனப்படும் ஒரு புதிய திட்டத்தைக் கொண்டு வர முடிவு செய்துள்ளது.
- ❖ கிராம மக்களை எளிதில் பாதிக்கக்கூடிய, காப்பீடு பெறும் வகையிலான பெரிய ஆபத்துகளிலிருந்து அவர்களுக்குப் பாதுகாப்பு வழங்குவதற்கான விரிவான ஒரு காப்பீட்டு வசதியினை வழங்குவதும் அந்தக் காப்பீட்டு வசதிகளை மலிவான விலையில் கிடைக்கச் செய்வதுமே இந்த திட்டம் கொண்டு வரப்பட்டதற்கான ஒரு முக்கிய நோக்கமாகும்.
- ❖ இத்தகைய மாதிரி காப்பீட்டுக் கிராமங்கள் வெள்ளம் மற்றும் நிலநடுக்கம் போன்ற இயற்கைப் பேரிடரினால் ஏற்படும் இழப்புகளை எதிர்கொள்ளும் என எதிர்பார்க்கப்படுகிறது.
- ❖ இந்தியாவில் தற்போது வரை பேரிடர் காப்பீட்டுத் திட்டமானது நடைமுறையில் இல்லை.

சர்வதேசச் செய்திகள்

சைனோபார்ம் தடுப்பு மருந்திற்கு அனுமதி - WHO

- ❖ சைனோபார்ம் தடுப்பு மருந்தினுடைய அவசரகாலப் பயன்பாட்டிற்கு உலக சுகாதார அமைப்பானது (WHO) சமீபத்தில் ஒப்புதல் வழங்கியுள்ளது.
- ❖ ஆஸ்ட்ராசெனிகா, பைசர், ப்யோன்டெக், ஜான்சன் & ஜான்சன் ஆகிய நிறுவனங்கள் உருவாக்கிய கோவிட்-19 தடுப்பு மருந்துகளுக்கு சமீபத்தில் உலக சுகாதார அமைப்பானது அனுமதி வழங்கியது.
- ❖ சைனோபார்ம் தடுப்பு மருந்தானது சீனாவால் உருவாக்கப்பட்டது.
- ❖ உலக சுகாதார அமைப்பானது ஒரு சீன தடுப்பு மருந்திற்கு அனுமதி வழங்கியிருப்பது இதுவே முதல்முறையாகும்.

- ❖ COVAX திட்டத்தில் சீனாவின் சைனோபாரம் தடுப்பு மருந்தும் சேர்க்கப்படலாம் என்பதற்கான அறிகுறியாகவும் இது தென்படுகிறது.
- ❖ சைனோபாம் தடுப்பு மருந்தானது 79% செயல்திறனுடையது என உலக சுகாதார அமைப்பு கூறுகிறது.
- ❖ சீனாவின் மற்றுமொரு பிரபலமான தடுப்பு மருந்தானது சைனோவாக் (sinovac) என்பதாகும்.



இந்தியா, இஸ்ரேல் மற்றும் ஐக்கிய அரபு அமீரகம் ஆகிய நாடுகளின் முத்தரப்பு ஒப்பந்தம்

- ❖ "எகோப்பியா" (Ecoppia) எனப்படும் இஸ்ரேலிய நிறுவனமானது ஐக்கிய அரபு அமீரகத்தின் ஒரு திட்டத்திற்காக, சூரிய ஆற்றலூட்டப்பட்ட இயந்திர மனிதனால் (rotolic) இயக்கப்படும் தூய்மை செய்யும் தொழில்நுட்பம் ஒன்றினை இந்திய நாட்டில் தயாரிக்க உள்ளது.
- ❖ இந்தத் திட்டமானது இஸ்ரேல், இந்தியா மற்றும் ஐக்கிய அரபு அமீரகம் ஆகிய நாடுகளுக்கிடையேயான ஒரு முத்தரப்பு ஒத்துழைப்பு ஒப்பந்தத்தின் மூலம் மேற்கொள்ளப்படும்.
- ❖ இது இந்த மூன்று நாடுகளுக்கிடையே மேற்கொள்ளப்படும் முதல் வகையான ஒப்பந்தமாகும்.

சுற்றுச்சூழல் செய்திகள்

தானே சிற்றோடை பிளமிங்கோ சரணாலயம் - சுற்றுச்சூழல் பாதுகாப்பு மண்டலம்

- ❖ சுற்றுச்சூழல், வனம் மற்றும் காலநிலை மாற்ற அமைச்சகமானது சமீபத்தில் தானே சிற்றோடை பிளமிங்கோ சரணாலயத்தைச் சுற்றியமைந்த 48.32 சதுர கிலோமீட்டர் அளவிலான நிலப்பரப்பினை சுற்றுச்சூழல் பாதுகாப்பு மண்டலமாக (Eco Sensitive Zone - ESZ) அறிவித்துள்ளது.
- ❖ சுற்றுச்சூழல் பாதுகாப்பு மண்டலங்களானது பாதுகாக்கப்பட்ட பகுதிகளுக்கான ஒரு இடையக மண்டலமாக (Buffer Zone) செயல்படும்.
- ❖ இவை தேசியப் பூங்காக்கள், பாதுகாக்கப்பட்ட பகுதிகள் மற்றும் வனவிலங்குச்

சரணாலயங்கள் ஆகியவற்றைச் சுற்றியுள்ள 10 கி.மீ. அளவிலான சுற்றளவில் அமைந்திருக்கும் பொருளாதார ரீதியில் ஊக்குவிக்கப்படாத பகுதிகளாகும்.

- ❖ தேசியப் பூங்கா (அ) வனவிலங்குச் சரணாலயத்தை சுற்றியுள்ள பகுதிகளில் மேற்கொள்ளப் படும் மேம்பாட்டுத் திட்டங்களால் ஏற்படும் நெருக்கடியை இவை குறைக்கும்.



பிரபலமானவர்கள், விருதுகள், மற்றும் நிகழ்வுகள்

கமி ரீட்டா ஷெர்பா



- ❖ நேபாளத்தைச் சேர்ந்த மலையேறும் வீரரான கமி ரீட்டா ஷெர்பா (52 வயது) அவர்கள் உலகின் உயரமான மலைச்சிகரமான எவரெஸ்ட் சிகரத்தில் 25வது முறையாக ஏறி சாதனை படைத்துள்ளார்.
- ❖ எவரெஸ்ட் சிகரத்தை பல முறை ஏறியதற்கான தனது சொந்த சாதனையை அவரே முறியடித்துள்ளார்.

- ❖ இவர் 2019 ஆம் ஆண்டில் 24வது முறையாக எவரெஸ்ட் சிகரத்தில் ஏறினார்.
- ❖ இவர் 1994 ஆம் ஆண்டு மே மாதத்தில் முதல் முறையாக எவரெஸ்ட் சிகரத்தில் ஏறினார்.

முக்கிய தினங்கள்

உலக செஞ்சிலுவை மற்றும் செம்பிறை நாள் - மே 08

- ❖ சர்வதேச செஞ்சிலுவை மற்றும் செம்பிறை இயக்கத்தின் கொள்கைகளைக் கொண்டாடும் வகையில் ஒவ்வொரு ஆண்டும் உலக செஞ்சிலுவை மற்றும் செம்பிறை நாளானது அனுசரிக்கப்படுகிறது.
- ❖ மக்களின் இன்னல்களைக் குறைப்பதற்கும் சுதந்திரம், மனிதநேயம், வேற்றுமை காட்டாதிருத்தல், பொதுவுடைமை, ஒற்றுமை மற்றும் நடுநிலைமை ஆகியவற்றுடன் கூடிய கண்ணியமான வாழ்க்கையைப் பெற அவர்களுக்கு உதவுவதற்கும் வேண்டி இந்த தினமானது அனுசரிக்கப்படுகிறது.
- ❖ 2021 ஆம் ஆண்டிற்கான கருத்துரு, "Unstoppable" (தடுத்து நிறுத்த முடியாதது) என்பது ஆகும்.
- ❖ மேலும் இந்த தினமானது ஹென்றி டியூனந்தின் (Henry Dunant) பிறந்த நாளினையும் (மே 08, 1828) குறிக்கிறது.
- ❖ ஹென்றி டியூனந்த் என்பவர் சர்வதேச செஞ்சிலுவைக் குழு அமைப்பின் (International Committee of Red Cross – ICRC) நிறுவனராவார்.
- ❖ இவர் முதலாவது அமைதிக்கான நோபல் பரிசினைப் பெற்றவராவார்.
- ❖ ICRC அமைப்பின் தலைமையகமானது சுவிட்சர்லாந்தின் ஜெனீவா என்னுமிடத்தில் அமைந்துள்ளது.



உலக தலசீமியா தினம் - மே 08

- ❖ தலசீமியாவால் (அரிவாளணு இரத்தச் சோகை) பாதிக்கப்பட்டு உயிரிழந்தவர்களை நினைவு கூறவும் இந்நோயால் பாதிக்கப்பட்டு உயிர் வாழ போராடிக் கொண்டு இருக்கும் நோயாளிகளுக்கு ஊக்கமளிக்கவும் வேண்டி உலக தலசீமியா தினமானது

ஓவ்வோர் ஆண்டும் கடைபிடிக்கப் படுகிறது.

- ❖ 2021 ஆம் ஆண்டிற்கான உலக தலசீமியா தினத்தின் கருத்துரு, "Addressing Health Inequalities Across the Global Thalassaemia Community" (உலகளாவிய சமூகத்தின் ஊடாக சுகாதார ஏற்றத் தாழ்வுகளை சரி செய்தல்) என்பதாகும்.
- ❖ தலசீமியா என்பது குறைவான ஹீமோகுளோபின் மற்றும் வழக்கமான இரத்த செல்களை விடக் குறைவான இரத்த செல்களையே உற்பத்தி செய்யும் ஒரு இரத்தக் குறைபாட்டு நோயாகும்.

